

Thô-thòaⁿ-á

Phian-chip-sek

1915

Bớ kok ũ hiaⁿ-tĩ n̄ng lāng chò tiâu-lāi ê bûn-koaⁿ. Hiaⁿ-ko ũ seⁿ chit-ê cha-bớ-kiáⁿ miâ kiò Pó-siān. Kàu 14 hòe, Pē-bó lóng kòe-óng, chiū hō in chek chhōa khi chiàu-kò. Sió-tĩ iā ũ seⁿ n̄ng-ê cha-bớ-kiáⁿ; chit-ê miâ kiò Pó-chu, chit-ê miâ kiò Pó-gék. Pó-chu chit sĩ 12 hòe, Pó-gék 13 hòe. In lâu-pē chit-sĩ sin-thé tì-pēⁿ, chiū sĩ koaⁿ hōe-ke íong-pēⁿ.

In chín chin thiàⁿ i n̄ng ê cha-bớ-kiáⁿ, múi jít kan-ta kò se-chng. Pó-siān múi jít liâu-lí chú-chiáh sé i-chiūⁿ, iā tiòh keng thô-thòaⁿ, tì-kàu seng-khu siông-siông ũ thô-thòaⁿ ê lâ-sâm, sòa kã i kiò-chò Thô-thòaⁿ-á. Chóng-sĩ hiah-nih tiòh-bôa iáh m̄-bat siū-khì, sng sĩ chín hó lú-tek. Tùi lâi in chek tau 7 nĩ kú, i n̄ng ê sió-mōe chng-thāⁿ súi-súi êng-êng, i lóng m̄-bat khêng-hun, ka-tĩ ták jít jīn-chit lí-ke.

Chit-sĩ tú-tiòh Thài-chú beh chhōa-bớ, tiâu thong-kok ê chāi-sek-lú, tiòh lâi hō i chhiáⁿ. Hit-tiáp in n̄ng ê sió-mōe chē chhia beh khi hù Thài-chú ê iân-siáh. Thô-thòaⁿ-á kã in chín pín i iā ài khi; in chín kap i n̄ng ê sió-mōe lóng hiām i kóng, “Lí chit ê pān iā káⁿ thí khui-chhùi kóng beh khi, chín bē kiàn-siàu leh!” Hō in chín kap n̄ng-ê sió-mōe chek-pĩ, bīn âng-âng chiū koh jip-khì thô-thòaⁿ-keng, bák-sái ná lōh-hō, chóng-sĩ m̄-káⁿ háu chhut siaⁿ. Hut-jīn ũ chit tiuⁿ bé-chhia chē chit-ê chín lâu ê hū-jīn-lāng lâi, m̄ng Pó-siān kóng, “Háu siáⁿ-sū? Góa sĩ lí ê chớ-má, chai lí ê kan-khó, taⁿ lí iā thang khi hù Thài-chú ê iân-siáh.” Chiū chiong kóaiⁿ-á lóah Pó-siān ê seng-khu, chek-sĩ pìⁿ-chò chhēng chín súi ê si-tiū; iā êng kóaiⁿ-á phah n̄ng tē chiòh, chek-sĩ pìⁿ-chò chit siang gék-ê, chiū hoan-hù i kóng, “Lí khi tiòh m̄-thang kòe 12 tiám tng-lâi.” Pó-siān pài-siā chớ-má chē chhia chiū khi. Chóng-sĩ hit-sĩ lāng lóng í-keng teh lim-chiáh lah!

Thài-chú khòaⁿ-kìⁿ Pó-siān hí chhut bōng-gōa, pún-sin thèh hó-mih hō i chiáh, chiáh pòⁿ-sèk liáu, khòaⁿ-kìⁿ teh-beh 12 tiám, Pó-siān chiū khí-sin chhut-khì; chín kú lóng bô koh lâi. Thài-chú chín iu-būn, sî-kè lóng chhōe bô, iā m̄-chai i ê sēⁿ-miâ chū-chí. Āu--lâi khòaⁿ-kìⁿ toh-kha chit-siang gék-ê, chiū chiong gék-ê chhe Khim-chhe khi ták só-chāi hō chāi-sek-lú ê cha-bớ-gín-ná chhēng. Nã chhēng tú-hó hit-ê chiū-sĩ Thài-chú-hui. Khim-chhe niá-chí chek-sĩ khi.

Hit-tiáp Pó-siān tng-lâi kàu chhù iáu-bōe 12-tiám, i-chiūⁿ iū-gōan pìⁿ-chò kap kũ-sĩ tâng, in chín lóng m̄-chai i khi hù Thài-chú ê iân-siáh. I n̄ng-ê sió-mōe kàu 4-tiám-chiàⁿ tng-lâi, chiū kã in niá kóng, “Kin-á-jít khòaⁿ-kìⁿ chit-ê chín-súi, pí sian-lú iāⁿ-kòe chín chē.” Pó-siān tĩ thô-thòaⁿ-keng àⁿ-thâu chhut

lâi khòaⁿ kóng, “Kiám ũ chhin-chhiūⁿ góa?” Pó-chu, pó-gék chin siū-khì, chek-pī i kóng, “Lí chit-ê ná kúi iā teh bē kiàn-siàu.” Sòa bô-ì bô-ì koh kiu-jíp thô-thòaⁿ-keng.

Keh-jit Khim-chhe lâi kàu in tau, kiò nā ũ chāi-sek-lú lóng tiòh lâi chhi chhēng gék-ê, chhēng nā tú-hó, chiū-sī chò Thài-chú-hui. Pó-chu, Pó-gék khòaⁿ tiòh gék-ê khah sè, chiū tī lâi-bīn chām chit-tè kha-chiúⁿ, kín-kín chiong pòr chat hó, chiū beh lâi chhēng. Khim-chhe khòaⁿ--kìⁿ kóng, “M̄-thang phah lâ-sâm gék-ê, in-ūi lí ê kha m̄-sī chū-jiân-ê iáu teh lâu-hoeh leh.” Pó-siān tī lâi-bīn iā beh chhut lâi chhēng. In chím kap Pó-chu, Pó-gék lóng mē i, “Lí bē kiàn-siàu iā ká” chhut khi chhēng.” Khim-chhe thiaⁿ--kìⁿ kóng, “M̄-thang hun-piát súi-bái, kan-ta chhú chhēng ē hah-kha. Tiòh lâi chhēng.” Chhut lâi chit-ē chhēng tú-tú háp kha. Khim-chhe liām-piⁿ pài-i chò Sió-chú-bó.

Téng-bīn só kì sui-jiân sī siáu-soat, iáu-kú ũ thang chò lán ê kà-sī; in-ūi Iá-sơ bat kóng, “Ài beh chò tōa, tiòh chò lāng ê chhe-ēng; iū koh chū-ko--ê ē kàng-lóh chò sè.” (Hoan-ék)